
PART I 


Section iii 


GOVERNO 


NMENT OF 


பெயின் 


WE KERALA 


கேரள அரசு 
சட்ட (சட்டமியற்றல் - ஐ ) துறை 
அறிக்கை 

2013 ஜூலை 19 
எண் 8443 / ச . இ . ஐ1/ 13 / சட்ட ம் . திருவனந்தபுரம் , 

1935 ஆஷாடம் 28 . 


2013 ஜூலை 18ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் 
பிரசுரம் செய்யப்படுகிறது . 


ஆளுநரின் ஆணைப்படி , 


சி . ரமணி , 
சட்டத்துறை சிறப்புச்செயலர் . 


2013- ன் அவசரச்சட்ட 


ம் எண் 41 


2013 - ன் கேரள மீனவத்தொழிலாளர் கடன் நிவாரணக்குழு 

(திருத்த ) அவசரச்சட்டம் 
இந்தியக் குடியரசின் அறுபத்தி நான்காவது ஆண்டில் கேரள 
ஆளுநரால் விளம்பர அறிக்கை செய்யப்பட்டது . 

2008- ன் கேரள மீனவத்தொழிலாளர் கடன் நிவாரணக்குழு சட்டத்தை 
திருத்தம் செய்வதற்குரிய ஒரு அவசரச்சட்டம் 

முகவுரை. - 2013- ன் கேரள மீனவத்தொழிலாளர் கடன் நிவாரணக்குழு 
(திருத்த ) அவசரச்சட்டம் ( 2013 - ன் 38 ) மே 18ஆம் தேதி கேரள ஆளுநரால் 
விளம்பர அறிக்கை செய்யப்பட்டதாலும் ; 


2013- ன் ஜூன் 10ஆம் தேதி தொடங்கி 2013 ஜூலை 9ஆம் தேதி 
முடிவடைந்த கேரள மாநில சட்டப்பேரவை கூட்டத்தொடரின்போது 
மேற்குறிப்பிட்ட அவசரச்சட்டத்திற்கு பதிலாக மாநில சட்டப்பேரவையின் 
ஒரு சட்டம் கொண்டுவருவதற்குரிய ஒரு மசோதா சட்டப்பேரவையில் தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , தாம் 
துரித நடவடிக்கை எடுக்கத்தேவையான சூழ்நிலைகள் நிலவில் உள்ளதென 
கேரள ஆளுநர் புரிந்துகொண்டிருப்பதாலும் ; 

தற்போது , அதனால் , இந்திய அரசியலமைப்பின் 213வது விதித்தொகுப்பின் 
உட்பிரிவு (1) - ல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 

1 . சுருக்கப்பெயரும் தொடக்கமும் . - (1) இந்த அவசரச்சட்டம் 2013 - ன் 
கேரள மீனவத்தொழிலாளர் கடன் நிவாரணக்குழு (திருத்த ) அவசரச்சட்டம் 
என அழைக்கப்படலாம் . 

( 2 ) இது 2010 ஏப்ரல் 10 ஆம் தேதி அமலுக்கு வந்ததாக 
கருதப்பட வேண்டும் . 

2 . 2008- ன் 18வது சட்டம் தற்காலிகமாக திருத்தம் செய்யப்படல் . - இந்த 
அவசரச்சட்டம் அமலில் இருக்கும் காலத்தில் 2008 - ன் கேரள மீனவத் 
தொழிலாளர் கடன் நிவாரணக்குழு சட்டம் ( 2008- ன் 18 ) பிரிவு 3- ல் குறிப்பிடப் 
பட்டுள்ள திருத்தங்களுக்கு உட்பட்டு அமலில் இருக்கும் . 

3 . பிரிவு 8- ல் திருத்தம் . -- 2008 - ன் கேரள மீனவத்தொழிலாளர் நிவராணக் 
குழுச்சட்டத்தில் ( 2008- ன் 18 ) பிரிவு 8 - ன் , 

(i ) துணைப்பிரிவு ( 3)- ல் , “ மூன்று என்ற சொற்களுக்குப் பதிலாக 
" இரண்டு " என்ற சொல் சேர்க்கப்படவேண்டும் . 

(ii) துணைப்பிரிவு ( 4)- ல் , “ மூன்றோ என்ற சொற்களுக்குப் பதிலாக 
“ இரண்டோ என்ற சொல் சேர்க்கப்படவேண்டும் 

(iii ) துணைப்பிரிவு (4)- ன் காப்புரைக்குப் பதிலாக பின்வரும் காப்புரை 
சேர்க்கப்படவேண்டும் , அதாவது : 

“ எனினும் , அப்படி உருவாக்கப்படும் அமர்வில் குழுவின் உறுப்பினரான 
ஒரு மீனவத்தொழிலாளர் பிரதிநிதி மட்டும் இருக்கவேண்டும் " 


4 . இரத்தாதலும் தவிர்ப்பும் . --(1) 2013 - ன் கேரள மீனவத்தொழிலாளர் 
கடன் நிவாரணக்குழு (திருத்த ) அவசரச்சட்டம் ( 2013 - ன் 38 ) இதனால் இரத்து 
செய்யப்படுகிறது . 

(2 ) இவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் 
செய்ததோ செய்ததாக கருதப்படுவதோவான ஏதேனும் காரியமோ 
மேற்கொண்டதோ மேற்கொண்டதாக கருதப்படுவதோவான ஏதேனும் 
நடவடிக்கையோ இந்தச்சட்டத்தின்படி திருத்தம் செய்யப்பட்ட 
முதன்மைச்சட்டத்தின்கீழ் செய்ததாகவோ எடுத்ததாகவோ கருதப்படவேண்டும் . 


நிகில் குமார் , 


ஆளுநர் . 


